



கனடா-காரை கலாசார மன்றம்

தமிழ் மொழித் திறன் போட்டி – 2023

பேச்சு – மத்திய பிரிவு – 3ஆம் 4ஆம் வகுப்பு மாணவர்கள்

என் அம்மா

எனது அம்மா அப்பா என்றும் எனக்கு இனியவர்களே.

“அன்னையும் பிதாவும் முன்னறி தெய்வம்” என்பது ஒளவைப் பாட்டியார் தந்த அருள் வாக்கு. உறவினர்கள் யாவரிலும் மேலான பாசம் காட்டுபவர் என் அன்னையாவார்.

அம்மா கருணையே வடிவானவள். அன்பும் பாசமும் நிறைந்தவள். இரக்க குணம் கொண்டவள்.

பசுந்தங்கம், புதுவெள்ளி, மாணிக்கம், மணிகைரம் ஆகிய விலை மதிக்கமுடியாதன அம்மாவின் அன்புக்கு ஈடாகமாட்டாது.

எல்லா உயிரினங்களும் அம்மா அம்மா என்றே அழைக்கின்றன. குழந்தையின் முதல் வார்த்தை அம்மா. பிச்சை எடுக்க வருபவன் வாயிலும் அம்மா. பெண்களைக் கனம் பண்ணும்போதும் அம்மா. வேதனைப்பட்டு அரற்றும்போதும் அம்மா அம்மா.

தவறான பாதையில் செல்ல எத்தாயும் விரும்பமாட்டாள். தன் பிள்ளை சான்றோன் என்ற நற்பெயரை பிறர் வாயால் கேட்க விரும்புவாள். எனவே நாம் தாய் சொல்லைத் தட்டக்கூடாது. என்றும் மதித்துப் போற்றி வணங்கவேண்டும். நாம் படித்து உத்தமனாக வாழ்ந்து காட்ட வேண்டும். இதுவே நாம் அவர்களுக்குச் செய்யும் நன்றிக்கடனாகும்.